

ক'স'উচা'না' জ'দ'স'এ' ক'স'এ  
মৈচোব্ৰী গা  
থোক্চাও মৈতং





*This book has been awarded 2nd Prize in the Children Book Competition, 1996 Organised by the Education Deptt. (s) in the Category of Drama. Vide 4/63 SE(S) dated 22/3/97.*

# মৈচৌস্বীগী থোক্‌চাও মৈতৎ (দ্রামা)

অইবা :


গুরুমম্বুম্ সনাতোম্বা শম্মা

মংজিল্ মমাঙ্ কোংবা রোড ইম্ফাল্ ।

ফোঙ্জবা :

গুরুময়ুম্ কৃষ্ণকান্ত শৰ্ম্মা

মংজিল্ শ্বমাঙ, কোংবা রোড, ইম্ফাল্।



অনিসুবা ফোংবা

শোক্ ১৯৯৮ ইং

হক্ পূন্মক্ অইবগীনি

মমল্ : লুপা ৩৫/- (কুস্থরামডা)

কপী মশিং ১০০০

মখুম্ য়েক্ পা : এ. চিত্ৰেশ্বৰ শৰ্ম্মা, খোংমন্ মংজিল্।

**MANIPU**

---

নম্ফম্ :- লম্য়ান্ বা প্ৰিণ্টৰ্ কৌনুংলম্পাক্, ইম্ফাল্।

# খুৎশিন্নরবনি নখোয়দা

ঙসিগী খুন্নাই অসিগী হৌগৎলক্লিবা, হৌগৎলক্লিবী,  
হয়েংগী তুংগী যুস্বীরেল্ ওইগদৌরিবা, ওইগদৌরিবী  
ঐখোয়গী ঙসিগী নহারোল্ ইচা-ইঙশিংগীদমক্  
শাগৎচরুবা ঐগী মৈচোস্বীগী থোক্চাও মৈতৎ সে  
চাউখৎপা অফবা মান্নবা খুন্নাই অমগী  
অমনা অমবু অঙস্বা মতেং পাংনবা হোৎনবদা  
নীংহন্নবা পোক্ত্রবা নখোয়দবু শিন্নদনা  
কন্নাদনো ঐনা খুৎশিন্নগদবা —  
খুৎশিন্নরবনি ঙসিদি  
পারো, তন্নো, শান্নরো পেন্নো —  
হেন্নো নৌবা অচঙ্‌বা খুন্নাই অমগীদমক্ ।।

# লাইরিকসিদা

ইনাও শ্রীগুরুময়ুম সনাতোম্বা শম্মগী মৈচোনবীগী থোক্চাও মৈতৎ  
কৌবা তরুক ৭ কি লীলা মচা লাইরিক খুংই ওইনা পাজখি। লীলাগী বারীদা  
কৈ; লমছই, কাক অমসুং হুইনচিংবা শা-উচেকশিংগী পুন্নিগা মীওইবগা  
চাংদমনদুনা লৌশিংগী চান্নবা উৎলী।

শ্রীসনাতোম্বা অঙাংশিংগী রাখল লৌশিং হেনগৎহন্নবা ওইরবসু  
অপাবশিংদ খেন্নবা লৈতনা নুংঙাইবা অমসুং রাখল লৌশিং চাওখৎনিঙাই  
ওইবা বারী লীলানি হায়বা য়াই। লীলাগী অলায় অখুম প্লোট অমসুং খৌদোক  
শেম্বদা হৈ-শিংবা লোয়ননা অপাবশিংগী পুন্নিং চিংশিনবা গুন্সগী গুণ  
লাইরিকসিদ উবা ফংই। মসিমক ইনাও শম্মগী থোইদোক্ল শিংথাবা য়াবা  
খুদোলনি।

সাহিত্যগী মচলশিদ অঙাঙগী সাহিত্যদা থোইদোক্ল মরু ওইবনি।  
চাওখৎলবা জাতিশিং হিরমসিদা থোইদোকপা মীৎয়েং থম্নে, মসিগী শরুক  
তোপ্পা থম্বী। ঐখোয়গী মণিপুর সাহিত্যদিদি মাইকৈসি শোৎথরি হায়জনিংই।  
শ্রীসনাতোম্বগী মৈচোনবীগী থোক্চাও মৈতৎ শোৎথরিবা শরুকপু  
চাওখৎহন্নবগী খুদোল ওইরগনি। ইনাওদগী মখাতবা সাহিত্যগী খুদোলশিং  
খৌরাংনা গুইরী।

ইম্ফল

তাং ২৮/৬/৯৮ ইং

অরিবম চিত্ৰেশ্বর শৰ্মা

খোংমন মংজিল।

## বাইহে খরদং

খুম্ৰাই অসিগী হৌগৎলক্ৰিবা অঙাংশিং মরু ওইনা মমালোন্দা ইবা পাবা থোক্‌লবা ঐথোয়গী অঙাংশিংদা তন্নদবা লাইরিব্‌ (আউৎ-বুক্‌) পানীং বগী হৈনবী অমা লৈহন্নবগীদমক্‌ ইরুবা দ্রামাগী লাইরিব্‌ ।

অঙাংশিংনা য়ান্নমক্‌ পাম্‌জবা ফুঙ্গা বারীদা য়ুম্মম্‌ ওইদুনা শান্নগদবা লিলানি । শা উচেচ্‌শিংগী মাক্‌স শীজিন্নবনা হেন্না মওং তাগনি ।

থম্মোয়দা থম্মোয়না বারৌনরবা, পুন্নিদা পুন্নিদা মীনন্নরবা হিংনবগী লান্‌ফম্‌দা চোক্‌থরবা মীওইবগী পুন্নিদা, ঐথোয়গী অঙাংশিংসু অশেংবা কলাকার হায়বদুমক্‌ ওইদুনা পুন্নিবু হেন্না মরেক্‌-মহাও থোন্না নুংঙাইনা লেছোক্‌পা ওন্নবা পৌরানিকী অমদি মতম্‌গী লোন্দাদা শৈরেংগী সুরদা ইজবনি । মৈচোম্বীগী থোক্‌চাও মৈতৎ ঐথোয়গী অঙাংশিংগীদমক্‌নি ।

বনান্‌গী মতাংদা অঙাংশিংনা পাজবদা হেন্না খুৎলোয়নবা হসন্ত ( ) অমদি অরুম্‌- অয়াং ময়েক্‌শিং শোয়দনবা হোৎনবনি অদুবু ওন্নখিবা অমদি চিৎখ-নছ্‌খিবা য়াওরন্নবসু অপাবশিংনা ঙাক্‌পীগনি ।

খুৎইদগী লাইরিব্‌ ওইনবা হোৎনবদা অঙাশ্বা শেল্‌গী মতেঙ্‌ পাঙ্‌বীরক্‌খিবা Electricity Department, Store Divn. গী পি. যাদুমনি সিংহ ইঃ ইঃ, এন. বিরেন্‌ সিংহ এঃ ইঃ, অইচ, শান্তিকুমার সিংহ এঃ ইঃ. অমদি সেক্‌সন ওফিসারশিংগী মফ্‌ম্‌দসু তৌবিমল্‌ খঙ্‌বা উচ্চরি ।

অরোইবদা, জাতিগী অমদি রাজ্যগী থাঙ্কা সাহিত্যগী লম্‌দা মতীক্‌চাবা মনা কয়ানা লৈতেংলবা শ্রীঅরিবম্‌ চিত্ৰেশ্বর শৰ্ম্মা, ইয়াস্বা অসিনা

খুৎই ওইরিঙৈদগী হৌনা অশোয়-অঙাম্ কয়া তাক্‌পীৰক্‌পা অমদি মখুম্‌গী  
দিজাইন্‌ পীবীৰক্‌পগীদমজ্‌তা ইয়াস্বগী মফ্‌ম্‌দসু থোইদোক্‌লা তৌবিমল্‌ খঙ্‌বা  
উচ্চরি।

ইম্‌ফল্‌

তাং ২৪/৬/৯৮ ইং

অইবা :

গুরুময়ুম্‌ সনাতোম্‌বা শৰ্ম্মা

### অনী শুবা খুৎনামগী মতাংদা

হন্দক্তি অহাৰা-খুৎনম্‌দা নীংবা থুংখিদবা কয়া লাইরিক্‌কী চে, ময়েক্‌-  
মশোন লাইরিক্‌কী মপুং ওইবা মশক্‌ অমদি-বনান্‌গী মতাংদা য়াবম্‌থে  
শেম্‌দোক্‌চৰে লোয়ননা ওফসেস্তা ওইনা পুথোক্‌চৰে, পাবীৰিবশিংগী হেন্না  
খুদোং চাননবা।

- অইবা -



## লিলাদা চঙ্গদবা মীশকশিং

নুপা :-

- ১। থোক্চাও (লম্হুয়)
- ২। মায়পাক্‌পা (কৈ)
- ৩। নাক্‌পা (হুয়)
- ৪। লম্হুয় মচা অনী (লাবা)
- ৫। শজী লাবা (অশিবা শাবা ১)

নুপী :-

- ১। মৈচোম্বী (থোক্চাওগী নুপী)
- ২। লম্হুয় মচা ও (অমোম্)
- ৩। কার্‌ব্বী (কাক্‌ মপী)

য়েংগদবা :- (রেডিওগীদমন্ত্‌দি শজী ১দি লম্হুয় মচাশিং য়াউদ্রবসু  
য়াগনি।)



# মৈচোনীগী থোক্‌চাও মৈতৎ

(অঙাংগী লিলা)

(১)

মফম্ :- উমং মপান্‌গী লৌবুকা তাইনবা চীংয়া।

মতম্ :- নুমিদাংরাইগী ষণ্‌গারক্‌পা মতম্।

অকন্বা নোং নুংশিং মরক্তা অখাক্‌ অরাওগী মথোন্না ইনীল নীল্লিঙে মরক্তা মায়পাক্‌পগা থোক্‌চাওগা নল্লবা মথোল্‌ তায় - “ ঙরং ঙরং ঙরং আঁ উম্’ - (রাচেং তঙ্খায়গী - ছেং-ছেং) ‘উ-রাঁ উ-রাঁ অয়ো ইমা, অয়ো ইমা ঐ শিরে ঐ শিরে।’ অসুন্না অনীদু জাইহাক্‌ মনুংদা লাউনবা অদুগী মতুংদা থোক্‌চাও লম্‌ হুয় নুংশান্‌শ্বর থবেং থবেং হোন্দুনা চেছোরক্‌ই, হন্না হন্না য়েঙ্‌ঙী, মনম্‌গন্দা মখুংনা মারুই - মমাঙ্‌দা লৈবা চীংমায়দা হোবা শুরুং মচাদু উবদা মঙক্‌ নোমদুনা মোমোন্ - )

থোক্‌চাও - উ-রাঁ উ-রাঁ -

ইস্‌ হিংদি হিংলিহাই থোক্‌চাও।

উম্‌ উম্‌ শুরুং মচা অসিদা

লোৎলগে হেক্তা ঙসিদি।

মায়পাক্‌পা - আঁ উম্‌ - ঙরং ঙরং আচ্‌চাচ্‌

(মচি অমদা লোৎলি,

মায় পাক্‌পা লাক্‌ই)

২/ মৈচৌষীগী থোক্‌চাও মৈতৎ

নোংলৈ নুংশিৎ মরকসিদা,  
ওছোক্সু লাক্‌চৈ হাই ।  
লায়রবনা পৎ-তৎ  
ফি-শুবা (ধোবী) মতৈ মনাওগী  
নিম্ খরুঙদা লুপ্তুবা  
থোক্‌চাও চীন্দুস্বা নাতোন্ তুম্  
মায়পাক্‌পা ঐগী খুবাক্তগী  
ওছোক্সা হৈনা নাছোক্‌খিদা  
হাঃ হাঃ যাইবী মাগী অপীখক্  
হিংনিংবদি ফাওরীনেসে -  
এঃ এঃ চীংদুম্ মচা অসিগী  
নাক্‌চেপ্সিদা হোরিবা  
লৈখন্ মচা অসিদা  
কয়া হৈনা চঙ্‌ত্রিবা  
উমংগী শায়াম্ পুস্ববু  
নঙগী নিম্‌গী মচুনা  
নশক্ খঙলোই লৌনস্বা  
তৌখোদনা হৌজিক্সু  
মাইপাক্‌পা ঐগী ইফম্‌দা ।  
হাঃ হাঃ - য়েংলগেদো খঙ্গনি  
লৈরম্মুকো শরীসো -  
অরাংবদি মায়পাক্‌পা,

- ফৈরেং চৈগপ্‌ হুহুদা  
কম্দৌবগে য়েংগুহাই  
চীন্‌ফেন ফবা চীন্দুস্বা  
নচীন্দু হাম্মা থৎকেদো -  
লৈরম্মুকো খঙ্গনি  
ঙরং ঙরং ... আঁউম্‌।
- থোক্‌ - উ-রাঁ উ-রাঁ -  
হাই হাই করম্মো করম্মো !  
ইচেঙ ঐগী লৈরিঙৈ  
হিংবনিকো তাইবঙসে -  
এঃ এঃ ফৈরেং চৈগপ চোংত্‌রেনা  
সিদা ঐনা অমুক চেন্‌  
হিংলোইদৌরি করম্মো,  
থুয়প্‌চিল্লগে ইশাসে -  
হিংবদদি হিংখিগে কে - কু ।
- মায় - হাঃ হাঃ - ফোং ফোং !  
করি থোক্‌ শক্‌খিবা,  
থোক্‌চাও লম্‌হুয় চীন্দুস্বা  
নচীল্‌ অদু হাম্মা থৎ  
ঈখেঙ্‌ চুপ্‌কে থোক্‌ক্‌উ  
নতীক্‌ নঙগী লৈরদি ।
- থোক্‌ - অ-আ - অয়ো-য়ো ইবুংঙো (২) !

নতীক্‌ নঙাম্মা চাউরিবা

শক্কা চুনা হেম্বিবা

মথঙ্‌ খনবা অরাংবা,

পাম্বা কৈরেল্‌ অথৌবা

মায়পাক্‌পদি শক্‌হেব্বা

চাষীযুবা অমুক্তা;

নিম্‌ চফুগী দোষাসে —

অমুক্তদি কনবীয়ো,

ননাই ঐবু ঙাকপীযু,

শিনীংবা কনা যাউদেদো

তাইবঙ্‌সিদা খন্দ্রবোই

অয়ো-য়ো ইবুংঙো - (২)।

মায় - ইয়া, শিরম্‌দাইগী চোইরোম্মা ?

‘মরীল্‌ চুম্বা শারে হাই

থোক্তা হিংবা থোক্‌চাওসে --

লৈশি লৈথোন্দি তোক্‌ত্রিহাই;

লাও লাও থোক্‌ক্‌উ

নশক্‌ অদুক্‌ য়েংখিগে।

থোক্‌

এঃ করি বানোদা অদুদে;

শোয়রে শোয়রে ইবুংঙো

তাঞ্জাসিদা ইশক্কা

উংপা লাক্‌পা ওম্‌জরোইদা,

খরা থুনা লেঙবীথো

- মায় পুনেম্‌জরিয়ে ননাইনা ।  
য়ারোই যারোই চীছীবা,  
উমংগী শায়াম্‌ ঐখোয়বু  
দোলাইরেং নঙ্‌গী ওইহন্বা  
নখোঙ্‌ শোঝা খুরুম্‌হন্বা  
কাউই করিগী শক্‌খীবা ?  
হাইস্‌ মমৈদি লিং‌থোক্‌ক্রিদনা মসে —  
নমৈ হমা থৎলগা  
নচীল্‌ কোন্না ফোয়রগে । (মমৈ ফাবদা)
- থোক্‌ হহায়ে, হাই কৈরেল্‌ অপঙ্‌বা,  
ইমৈ নন্তে তৌরানে  
অদুক্‌ কন্না চীংলিদো  
খীদা, -অরাংবগী মপোক্‌সে  
পঙ্‌মন্নসু পঙ্‌ঙীদা ।
- মায় করিনোনহাই শক্‌খীবা,  
সিবু নমৈ নন্তরাও ?
- থোক্‌ .হো নন্তয়ে, নন্তয়ে মায়পাক্‌পাও ।  
থাজদ্রগা নুঙ্‌ থিঙ্ক  
ঈ থোক্‌প্রা হায়দুনা য়েঙ্‌ঙু অদুক্‌ শুগাইয়ু ।  
চেন্‌বীরোইয়ে করিসু  
হো তৌরানে তৌরা, তৌরা !
- মায় হিঃ করিনোনে ঙসিসে -

৬/ মৈচৌষীগী থোকচাও মৈতং

মঙলা তাইবঙলা ঐহাকপো!  
থোকচাও নঙগী নমাঙদা  
ফনা ইকায়হাই ওসিদে —  
নুঙ লৌরুগে লৈরম্মু,  
করিওম্মা চেম্নবা  
মাঙলে নথায় মচাদু। (চৎখি)  
থোক্ ইস্ তৎলম্গনিহাই ইমৈসে  
কয়াদা নানা শিক্রম্নবা।  
শিরম্দাইগী মিৎকুপসিদা  
ফনবু নুংঙাইরিহাই মসিদে,  
চেম্মুরে থবায় মাঙ  
চেলে চঙশি শি  
কাম্লে ফু কাম্লে ফু  
খরা ওইহাক্ লক্সরা  
করি তম্মা লাইবস্তা  
য়েংলগে থোকচাও ওসিদি।  
ইস্ নারেদকো ইমৈসিদে (মমৈ কোল্লিন্নগা)  
তস্ যৌরক্‌ত্রিঙৈ ময়্যাপাক্‌পা  
কোল্লিনবফাওদি নংঙীদনা।  
তৌরাসিনা ইমৈ সা -  
খিন্দোফুনা অম্মুক য়েংখিগে।  
মায় (নুঙ পায়দুনা লাক্সগা)



হাই থোক্‌চাও চীন্দুস্বা  
লেঙ্গনুহাই ঝঙ্গনি  
নমৈ থৎকে য়েঙু হাই। (কোক্‌ কোক্‌ শুবদা)  
থোক্‌ হাঃ হাঃ নতৌ-য়েংগে তৌবনি  
লৈতে নঙমুক্‌ পঙ্‌বদি  
এ, অয়ো-অয়ো নারে নারে।  
হো দাদায়াইমা পাক্‌নবা,  
তৌরা নন্তে ইমৈনে।  
ইস তৎলেনহাই মায়পাক্‌পাও !  
মায় হাই হাই চীস্বীবা চীন্দুস্বা,  
কদর মপী থোক্‌চাও ! (মুন্না য়েংলগা মথস্তা)  
ছম্‌ ওসাইগীদুদি মমৈনিদা,  
হন্দক্কা তৌরা থিন্দোক্‌পা  
শিংঙীহাই থোক্‌চাও পশিংথোক্‌।  
ঙসি নঙ্‌গী নমাঙ্‌দা  
হঞ্জিল হঞ্জিল্‌ চোম্‌গে ঐ  
থম্‌ম্‌ম্‌ লৈতে হাই ইমায়সে —  
চৎলো চৎলো ননীং তম্‌  
তালোম্‌ নঙ্‌গী মৈচোন্‌বী,  
মীহ্‌ন্‌ য়াওদ মথস্তা  
লৈরম্‌লনি ওইদুনা।  
চৎলগে ওসিদি হিংহৌরো

৮/ মৈচৌদ্বীর্গী থোক্‌চাও মৈতৎ

ওহ্লোক্‌দি ইকায়দা ।  
(মঙক নোম্, মখুৎশিং, মরুম্‌দা লোৎখি ।)  
থোক্‌ (নুৎশাম্বর হোন্দুনা থোরক্‌গা)  
ইস্‌ চেঙ্‌ হায়দুবু লৈরদি  
শিদি শিদেকো থোক্‌চাও নঙ্‌ ।  
(মতুপ্‌ অসি খুলঙ্‌ ঙ্‌শৈনা হায়রকই)  
“হা ইবেম্মা মৈচোনবী  
ঐদি নঙবু কাউরুরে,  
অরাংবনা হায়রদা  
নাংশিংলকই হৌজিস্তা  
ইথায় ইমিমস্তুবু কোল্লম্মু  
থোক্‌চাও ঐগী প্রান নোংদম্‌ ওইরিবী  
বারৌগনুকো চান্নবী”  
এঃ করিনো সিদে,—  
অয়ো’ম্মা অয়ো’ম্মা !  
ঐবু ইমৈসিবু হিংখিদ্‌রাও ?  
থরাক্‌ য়াম্মেনা করন্‌নো ।  
অরাংবা হায়বা হাই-মহা চন্দাল্‌  
সেরা থোক্‌চাও ইতীক্‌ খঙ্‌হনগে  
সিদগীদি য়েংঙ্‌ হাই ।  
ওঃ চীক্‌পনসু অমুস্তোইবা  
কৈঙ্‌হু কারেদনা করন্‌নো

- ইস্ অয়ো-য়ো।
- মায় - (ফৎ পাইশিল্লকই)
- গুৰং-গুৰং-গুৰং আঁ-উম-। (মমৈ থংলি)
- থোক্ - এঃ তৎলে তৎলে উ-ৰাঁ, উ-ৰাঁ। (চেন্‌খি)
- মায় - হাঃ হাঃ কয়া য়াঙ্‌না পাইব্বা
- নচীন্দুমক্ ফৎদ্রসু
- নমৈ ফাওদি থংলিদনা হাঃ হাঃ হাঃ —
- “ইমৈ নস্তে তৌরানি
- তৌরা নস্তে ইমৈনি ” হাঃ হাঃ হাঃ —
- ওৎলৈ পালৈ খুস্বদু
- নমৈ তৎলে কম্‌দৌই?
- নশক খঙ্‌বা বাররৌই হাঃ হাঃ হাঃ —
- চীন্দুম্বা মৈতংপা মানসু -
- “সেরা থোক্‌চাও ইতীক্ খঙ্‌হন্‌গে।।”
- হাঃ হাঃ (ইকোদা নীল্লি)।

- লাহিত ওফ -

(২)

মফম্ :- অরু হৈকোল্ মনাক্কী লম্বী।

মতম্ :- নুমিৎনা তরং তরং হৃন্দোরক্‌পা মতাং।

(থোক্‌চাওদু মমৈ থৎখিবদা মমৈ মৈতৌন্দা বেদ্দেজ চাউনা য়েৎ  
মাগী-নুপী মৈচৌন্বীনা মথুক্তা হেদবেগ অমা য়াল্, সনগ্লাস আনোক্ অমা  
উপ্-মখোয় অনীমক্ অরাই-অখুম্‌দা ঈশৈ শক্‌মিল্লদুনা চোংল চোংলদুনা  
লাক্‌ই)

থোক্‌চাও লাও হৈ পেম্মা

চৎসি লাওহৈ কোয়রুসি লাওহৈ

লাওহৈ লাওহৈ।।

মৈচৌন্বী হো তাদা নাতোন্ তুম্ (২)

তাদা নাতোন্ তুম্

নিম্ চফুদা তারুবা

নশক্ খঙ্‌বদা বারেদা

মাঙ্‌দা থাবিয়ো নতুং ইঞ্জগে।।

থোক্ লাওহৈ পেম্মা + + +

ইমৈ অসে থৎখিবা

প্রাণ্‌বু পুবা য়াদে হাই

হে সৈতা, সৈতনা শাক্কী শরী সো —

হাঃ হাঃ কৈরেল্ মাগী মথুক্তা

লমন্ খুম্বা ওম্‌দ্রবা

থোক্‌চাও ইতীক্ খঙ্‌হনগে

লাও লাও পেম্মা লাও ইতুং ইম্মোরাও।।

মৈচৌন্

ননাও লাইবক্‌ থীবীদি

ইকুম্‌ ইথানগা শুবনে

নঙ্‌গী কদর মতানে

চৎপদা মঙম্‌ শান্দরে ॥

(থোঞ্জম্‌দা অমুক্‌) - হো কয়াম্‌ বাৎলিবগে?

য়ৌদ্রিবরা মফম্‌দুবো -

হো কদর মপী!

থোক্‌

মোন্দানা অসুক্‌ নুংঙাইবা,

য়ৌরোইহাই করিগী পেম্মা।

য়েংঙু য়েংঙু উদরা- মাঙ্‌দা উরিবা,

তোমাম্মোগী হৈকোপে -

য়েংবগী পেনবা নাইদেহাই

অঙ্গুরগী চরোংনা মমুল্‌ ফানবু মুপ্পে হাই

জুম্‌ জুম্‌ লাউনবু পাম্পে হাই লাও পেম্মা লাও (২)

মৈচৌন্

ইস! নুংঙাইরেদা ননাওদি

তিন্‌বু চুংলে করম্মো

মঞ্চ নতুং ইঞ্জগে,

হো মাঙ্‌দা থাবীয়ো।

থোক্‌

ঙরাংদগী চাদ্রবা অরাম্‌ খৌরাং মৈচাক্‌রা

চাঙ্কুনবু লাক্‌রা গৰ্ভ অসে ইংলগে

হাঃ হাঃ সিনিদনা পুন্‌জি ॥

হাই হাই অদুগনে,—

তোমাম্নো হায়বা অপঙ্বা  
 লাকপ্রা অদুক্ ময়েংঙু;  
 কোক্য়েং অচৌবা য়েংপনি,  
 মখুস্তা চৈদুপ্ পায়বনি  
 চেক্শিন্নদি য়েংঙুকো ।  
 মৈচোন্ ইঃ কিজরেদা করন্নো !  
 গিৎনা নানা চোংলিবা,  
 ওসি নঙ্গী রাতাসে —  
 চেল্হৌরসিরা ঐখোয়বো ।  
 থোক্ সেরা, মতাং অসি যৌরবু  
 করি থৌগী চেল্লুনি ।  
 লাওহৈ নুপী লাওহৈ  
 খুংচোং অমুক্ চোংবদা  
 মুস্তিক্ মুন্বা অঙ্গুরসে  
 চরোং চরোং হেক্খগে  
 নপুক্ পেন্ন চারো লাও  
 মৈচোন্ তস্ অদুনিদনা নুপা ।  
 তোমাম্নো হায়বা শস্তাথী,  
 লাক্সনু খঙ্গনি ওসিদি  
 য়েংগে মানা কয়াম্ ওম্ ।  
 ইস্ মুনা ওংবা অঙ্গুরসে  
 কয়াদা ফজনা পান্নিবা ।

তোঃ তোঃ নেম্ নেম্ পান্নিবা চৰোংসে —  
 হেক্‌সি অসিনা হান্নদুম্ ।  
 থোক্ উম্ চুম্মিনেহাই নুপী (চোংখৎলুরগা)  
 ইস্ ফংদেহাই, খোঙফম্ খজিক্ শোয়খিদা;  
 ইয়া, খঙ্গনিদো হন্দক্তি —  
 নোংমদা পোক্‌পা মচানা  
 নীনীদা শিবা হৌনদে,  
 ইপু মচা নোংখাইগে  
 হাই হাই লমহুয় ইতীক্ খঙঙুকো ।  
 (চোংখৎপদা নীংথেংননা তুরে)  
 আঃ - অয়ো-য়ো য়োঃ ।  
 মৈচোন্ - এঃ করিনো তৌবিরিসিবো ।  
 মাঙ্‌জরেদনা ঐহক্তি ।  
 হো - ফুদিস্তা মাঙ্‌জোঙ্‌ চোংলেম্মি  
 মতন্না অসুক্ ফংব্রদা  
 (মখুৎমশা কন্দুনা মথস্তা ফরং ফরং চোংঙী)  
 বোন্নে, তোপ্পে, মরক্‌সিদা  
 নখোঙ্‌দুমগা তেব্ৰুদি  
 হৌজিক্‌পু ঐবু করন্মো !  
 থোক্ হাই নুপী; নঙ্‌না খঙ্‌বা নন্তেদা,  
 অহান্‌বগী খোঙফম্‌দা  
 অদুক্ শোয়বগী বাদনি

য়েংগুদনা হন্দস্তং

রেদি-বান্ - তু-খি

(বাংনা চোংখৎপদা মখোঙ্ লৈথেক্)

ওঃ তেক্কে, তেক্কে, তেক্কে ।।

মৈচোন্

ইস্ করন্মো করন্মো

মঙ্‌না হানা নুংঙাইতবসিদা,

হো তোস্তা তোক্‌পীরোসে

চাজনীংদ্রে অঙ্গুরদো ।

নামৈ যাউদবৈ মথস্তা

নখোঙ ফংঙী তেঙ্কুবা,

লোইরে লোইরে ননাওদি

মাঞ্জ নতুং ইঙ্কুবা

সিদবু ঐবু কৈদৌ হায়রিনো ?

- হো লম্‌হুয় থোক্‌চাও !

(সেতৌরগী ত্তে তেংদা কপ্পা কপ্পা)

নচা পীশক্ পীশক্‌শিং

উ-রাঁ, উ-রাঁ থোরক্‌গা সিদগী

করন্মবু থাক্‌নি কনানবু শেম্ননি

ইঃ ইঃ ইঃ ইঃ — ।

থোক্

(শাউনা) হাই, নুপী, পাঙ্‌দবী !

থোক্‌চাও ঐগী নুপীনবু

করিগী অদুম্‌ কপ্পনি ।

ইনানা যাৎপা খয়াস্তসু



শঙ্কোম মপাল্‌ চারিনহে ।  
খঙ্‌দবনা নঙ্‌না ঐনা  
থুম্নি, হাউনি খুল্লবা অঙ্গুরনি  
ইঃ য়াবু কুল্লম্‌গনিদা !  
শীল্লি লাওই চৎসি লাও । (চৎকে তৌবা)  
এঃ এঃ থাবা য়াদ্‌দেনা খোঙ্‌সিদে -  
লাওনে ঐবু শল্ললাও ।  
আ-অয়ো য়ো য়ো ।

মৈচোন্‌ হো তোমাল্লোনা হাল্লনিয়ে (পাখৎনা)  
ননাওগী খুজ্‌জ্‌দা পাইবীয়ো  
সোম্‌দা সোম্‌দা সোম্‌দা ।

থোক্‌ অয়ো অয়ো অয়ো ।  
(মৈচৌষীনা থোক্‌চাওবু শৌদুনা চৎমিন্নৈ,  
নোক্‌লিং ম্যুজিক্‌ -)

- লাইট ওফ -

(৩)

মফম্ :- চীংয়াগী কৈ মকোল্ মনাক্

মতম্ :- নুংখিল্ ।

(কৈ মকোল্ মনাক্তা থোক্চাওগা মৈচোনবীগা খৎনরি ।)

মৈচোনবী      এঃ করস্বা নুপা পাদানো ?

নীনিগী চফম্ হাঙ্‌লবা

চখাও অসি পুদুনা

কয়াম কুইনা খাঙ্‌খিসিগে ?

থোক্চাও      ইয়া, করিনোনে মৈচোন !

ঐসে থোক্চাওনে থোক্চাও—

থোক্চাও ঐগী নুপীনা

ঝারুনি করিগী অদুন্না;

লাইনা তস্বা লাক্‌খিনি

হায়রেদনা ওসাইনা ।

মৈচোন      হহাইয়ো তম্‌ত্রে তম্‌ত্রে লাইসিসু

থোক্চাওগী নুপী ওইরুবা,

অসুন্না বাবা নংবোইরে ।


নমৈ ফংই তংলবা,

নখোঙ্‌ হায়রা তেঝুবা,

তম্‌মে তম্‌মে থোক্চাওগী লাই !

অসিদগী হেনবা' মা —

- কৰি অমুক্ তন্নিগবা।  
হা বিধি বিধতা, —  
য়েংনীংথ্ৰোদা হন্দক্তদি।
- থোক্ - ইয়া মতোইনরহৈ  
তুমিনা লৈয়ু চীস্থীবী!  
য়েংঙুদনা হন্দক্তং
- মৈচোন্ - (মরক্ থৎনা) হো ওক্চরে ওক্চরে খঙ্জরে।  
ইকুম-ইথানা শুরফাও,  
কুম্জা অসুক্ কুইববু  
নয়ুম্ অমা শারব্রাও?  
ইশাসিনা লুম্বনে,  
চারক্তবগী মৈচাক্তা  
কনাগী নুপীনবু খাঙদোইনো?  
হাদা তামো কদরবালা মাক্সোল্জাও!  
থোক্চাও লমহুয় নঙোন্দা  
ইয়ুম্ পাম্বুবা অসিদদি  
হেই পেঞ্জে পেঞ্জে পেঞ্জরে।
- থোক্ - নতৈ থোক্চাও লমহুয়না হিংলিঙৈ  
হায়হৈদে পোয়া হায়হৈদে।  
আঃ আঃ হায়নরিঙৈমক্তদা  
য়েঙুদনা আদৈসে —।
- মৈচোন্ - ওঃ অসিদি কাক্ ডুমোর কারুবীদুনিদনা,



এঃ এঃ কনাগী শোরাৎকী তমো !  
 মচীন্দগী পেকেৎসিদি ওছোরুসু চাউরেদা;  
 ইস্ চানীংখ্বেদা করমো ।

থোক্ - (নোরুগা) হাঃ হাঃ সি মঙাইদনা পুঙ্গি !  
 কদর থোকচাওগী থোক্  
 হৌরগে অমুক ওসিদি ।  
 চীংদুম্ মরুম্ অসিদা  
 খরা অদুক্ লোৎলুচো ।  
 হাই হাই অদুগনে, —  
 ইঙ্গিৎ ঐগী ফংদ্রিঙে,  
 বাইহে অমা ঙাংফরোই  
 থীম্লে চংলো লোৎলুরো ।

মৈচোন্ - অদুগনে, —  
 হন্দক্তি শোয়বা য়ারোইকো  
 চচ্চরে চচ্চরে কে-কু । (লোংখি কাক্ পাইরক্ই)

কাক্ - কাক্ কাক্ ওছোরুসু লুম্মেদা পোকেৎসে —  
 মসিবু লৈরদি ঐখোয়-মুং,  
 নীনী হুন্নিদি ঙ্গলনি ।  
 ইচা পীশক্ পীশক্শিং,  
 নুংঙাইবগী ওম্থে লৈররোই  
 নুমিৎনা চীংয়া থাংদ্রিঙে,  
 নারমা পাবোং লোদ্রিঙে,

ইয়ুম্ মোংবা ইরান্ য়াই

য়ৌননবা পাইহৌরগে।

(হম্মা য়েংলগা চৎপদা থোক্‌চাওনা)

- থোক্ - এঃ কদোম্‌দৈনো ইচন্দি, উনদবা কুইরেদা,  
কনাই শোরাং চৎলুবা, ওহোৰুনা বানা উরেদা,  
লাও লাও ফম্মোলাও।  
তলা পামেন্ চাউথোইবা,  
নুংঙাইবা উরোং খন্দুনা  
অদুক্ তোংজরো লাওদা, উগী উনা মরুম্‌দা  
শিৎলক্‌পা মালংগী লিৰিদা  
ঝাৰুবা 'পুস্বা কোক্‌কনি  
ঙাইহাক্ পুস্বোই পোংথাঙৌ।

- কাক্ - (নোকফেং) ওঃ তামো থোক্‌চাও লম্‌হুয়নিদনা,  
য়াৰনিদা নচল্ 'সুম্। (চৎকে তৌবদা)

- থোক্ - (মরক্ থৎনা) ঙাইখো ঙাইখো ফম্মোরাও-ও,  
মমাংঙৈগী থোক্‌চাওদো  
নৎব্রবনে ঙসিদি  
নীনীগী চেংজেল্ পুন্দিদা  
হমাংনা লৈরিক্ কা'মৈখৈ  
করিগী অদুম্মা পাইৰুনি  
নুংঙাইনা হিংবসু মতম্মু  
(খরা লাপ্পা লেম্মী)  
তোঃ তোঃ অদুনি অদুনি,

ফম্মু ফম্মু উশাদুদা

অদুনিদনা ইচলসিদে।

কাক্ - তোমৈষে মপা তোম্বুংগী  
শোরাৎ অদুক্ য়েংলুবনি  
করিনোদা, অঙক্‌পনি অঙক্‌পা;  
ঐথোয় তামো তোকচাওদি  
নুংঙাই মরাং হৌরিদনা?

থোক্ - উম্, নুংঙাইরি নুংঙাইরি  
ইচল্, ওমোর কারুবীদি  
শক্কা চুনা হেন্মন্বনা  
নশক্‌পু খঙলুদ্রে নবুংদি।  
ইহে অতৈদি ইরাই লাইরিদা

কাক্ - ও তাক্‌পীয়ু তামো, য়ানিয়ে,  
(হেন্দ বেগতগী নুংশেল্  
লিপন্তিক্ লৌথোক্তুনা  
মকে সেন্মী। সোমদা  
মৈচোনবীনা চাক্কা য়েংলম্মগা মখুদোম্বী শীংই,  
অমুক্ লোৎখি, মনা খন্দুনা)

থোক্ - ঈংনা মেঙনা, খোয়খুন্না  
থেন্মোয় অসে নুংঙন্মথৈ,  
য়াক্‌বাবা কালেন্‌গী নুংশাদা  
তরেৎশুবা খোছাংদা

অদুঙৈদা শক্খিবা ইচল্গী ঈশৈগী শুর  
তাখিদবা কুইরেদা,  
শক্ৰম্মু অমুক্তা নবুংদা  
থম্মোয় অসে ঈংজগে।

কাক্ - ঙসিদি ঐথোয় তামোনা  
ওহ্ছোব্লা বাংনা হ্ৰংগৎপীরেদা?  
তারক্তননে (নোক্ই)।

থোক্ - (নোক্গা) তারক্ৰবসু ওক্পীগে।

কাক্ - ইহে, অদুনা হেমা কিখরে।

থোক্ - হ্ৰংগৎপা নন্তে; অওইবনে  
শক্ৰম্মুনে অমুক্তা কারুবী।  
ওক্শা মচেৎ থাবীগে,  
অদুঙৈগীদো যাওরিয়ে।।

(মৈচৌষীদু চাক্কা থোরক্ৰম্মগা কনা উদনা মাসু মকে শেম্মী, অমুক্  
চঙ্খি; ঈশৈ হৌরকপ ফাওবা)

কাক্ - তামোনা অসুক নুংশিবীরবদবু  
শক্ৰগে অদুদি তাবীরো  
অ-আ —  
(অলাপ্ লাউবদা তল্ তাথ্বে থোক্চাওগী মনাক্কা)  
হাইমা; তাথ্বেদনা করম্মো।  
থবাইদগী পাম্মুনা লাক্ৰক্পা  
ঐগী তল্ পেকেত ফংগনি হায়বা নীংদরে।  
হো থোক্চাও লম্হুয় নুংশিবা;

২২/ মৈচৌষীগী থোক্‌চাও মৈতং

- হন্দোকপীয়ু খক্তিং  
ননাওগী থরায় খুঞ্জগে।
- থোক্ - হা হা হা নুংঙাইরেদা শরিশো;  
করম্নোহাই কারুবী!  
থোক্‌চাওগী থোক্তা থাজবা  
ঐগী লাংদা থুরেদো।  
লাও লাও চঙ্লক্‌উ - (২)  
হা হা করি নতিক লৈদুনা  
থরায় নঙ্‌গী তল্ অসে  
চারো লাওনে শক্‌থীবী।  
উ-রাঁ, উ-রাঁ কেকু ফোং ফোং।
- মৈচোন্ - (কেনা চংলক্‌ই)  
উ-রাঁ উরাঁ কেকু ফোং ফোং  
এঃ তৌবা ঙ্মেদা শক্‌থীবী!  
নপোং নস্তনা নরন্ সা  
মীগী চালুস্তা খুজাই লংশিন্‌বা  
নতীক্ নস্তে কারুবী।  
হাই ইকায়খঙ্‌দবী মায়থাবী,  
পাইখোনে চংলো য়েংনিংদে -  
নথ্বাই অদো মাঙ্‌দ্রিঙৈ।
- কাক্ - ওহঃ নীংঙম্‌ষিদ্রো পঙ্‌ঙীদা;  
কাক্ কারুবী ঐমুক্ পঙ্‌বসিবু



কদাইদবু লৈরমগবা।

ইশক্ ফজৈ, ইথোন্ নুংশি

হন্না হন্না হুংগৎপা টিকি চাবদা তারেদো,

থবায় অসে মাঙ্‌দ্রিঙ

চ্চরে মৈচোন্ মৈতং চ্চরে চ্চরে ব্ৰক্ ব্ৰক্।। (পাইথ্ৰে)

মৈচোন্ - উ-ৰা উ-ৰা সিনিদনা মৈতংপা!

থোক্ - উ-ৰা উ-ৰা সিনিদনা মৈচোনবী!

(ইশি শিনা নোক্কুরগা)

হাঃ - সিনিহাই পেম্মা —

মৈচোন্ - খেঞ্জোং য়াওদ' থম্বাল্ শাংপগুম্  
মখোল্ থোক্ত' লোম্বিবা মরোল্‌সে —

হো করি মরোল্‌নো, নাতোন্ তুম্?

থোক্ - হাঃ হাঃ মতাং অসি য়ৌরদি  
নন্তে খঙ্‌বা নহোয় অপঙ্‌বী নুপীনা,  
তোঃ তোঃ উরেননা কম্‌দৌই!

নাপী মরকতা তারিবা

তল্‌গী পেকেং অচৌবসে —

পুৰক্‌উ অদুক্ লাউনে সিদদুম্

কাক্ ওমোর কারুবীসু

পাইথ্ৰে অমুক্ শোরাং মফ্‌ম্দা

মৈচোন্ - (চেরঙং চেখাউদু মখোল্ থোকা সেংতংলি)

ইঃ করি তমোহাই সিদে —

(ঈশৈদা) নুংঙাইজরেদা ভাউজরে (২)

- থোকচাও লম্হুয়গী নুপী ওইৰুবা  
 সনাগী থম্বাল্ অশংবা থরো (২)  
 ইরাইবক্তবু শাংলরে-ও-শাংলরে। (নোকমীমৈ)
- থোক - ইস্ কারুবী মাৰু থাগলুবা  
 লম্বন্ অমুক্তদি মখুম্বলগে  
 খম্বল্লেননা নঙ্দি মৈচোনবী। (নোকই)
- মৈচোন্ - (নোক্কাগা) হা হায়ো খন্দবদি মৈতৎপা তস!  
 (খুৎকাপ্পী তেক্)  
 ইঃ করি করিনো সিদে —  
 ওহোৰুয়া যাম্বেন্দা পাম্বুবা।
- থোক - মায়াগী পুন্নি ঈপাক্তা  
 নী-নীগী চেঙ্জেল্ লোইদুনা চংখিবদবু  
 অসুক্ যাম্বা থোকসিদি  
 থোকচাও ঐনা চাদনা  
 কনানবু চাবীনি।  
 ওসিগী তাইবঙ্ পুন্নিদা  
 শিংলে থোইরে হায়দুনা  
 মকস্থিনা মরল্ ফোয়দৎপা  
 তাইবঙ্ মীমুক্ পঙ্বসিদি  
 লৈতে কনা তাইবঙ্দা।  
 হাই পেম্বা, খুম্বুদনা নহাকসু  
 সিদবু ঐনা লাম্বিব্রাও?
- মৈচোন্ - (নোক্কাগা) হো শিংমম্বসু শিংমন্ত্ৰে,

- পশিং থেক্লে পাম্মুবাও !
- থোক্ - মশানা তাবা ৰাফন্নে  
তাক্কুৰুবা নাইদবা ।  
ইস্ ওছোৰ্কা য়াম্‌ত্ৰেদা মথেল্‌সে  
লডু পেৰা সিংহাৰা  
জিল্লিবী নিমিকি কচৌরী  
তল্‌ঙৌ তল্‌ঙাং বৰফি  
গুৰে লোইনা ওম্মমক্  
চাৰসিদো পেম্মা লাও ।
- মৈচোন্ - নপুল্লিগী চাদ্ৰিবা অসুক্ য়াম্মা মথেল্‌সে  
কাদি পঙ্‌হেন হেনবীন্ ।
- থোক্ - ইঃ কৰিগীনো অদুদে ?
- মৈচোন্ - থৰায়পানবশিং মৰক্তা  
থোইনা হেন্না শিংলিবা তাইবঙ্ মী,  
পঙ্‌বদসু নম্বৰ বান !
- থোক্ - মহু চাউবদসু নম্বৰ বান্ !
- মৈচোন্ - অদুনবু থথা নন্তে,  
কেগে থাওগা য়াম্মেন্নো  
মাইবা মাইবী ডাক্তোৰা  
লৈবা নন্তবা ঐখোয়দি  
হঙোই মীশি কৰাংফাক্তা শিবদো  
হো য়েংবা ওমজ্‌ৰোইয়ে ননাওনা ।

- থোক্ - অ-আ মতম্‌সিগা হায়রুদি  
মদুমদি চুম্মেই মৈচৌষী,  
চাথোক্তনা চারুবা  
অহাও-পোৎলম্ হায়দুদি  
খরা খজিক্‌ চারগা  
কোন্না অমুক্‌ মচানি।  
নঙ্‌সু নশা লুম্মিঙে  
হারু কায়া হেন্‌ফরোইকো।
- মৈচোন - হো ঐনা ঐনা তৌজবা  
ঐনা ঐনা ফংবনে।  
লাইনা পীবা ইনাতোন্  
শীজিল্লো হান্না ঐখোয়দি। (অনীমক্‌ চায়)
- থোক্ - ইস হাওদি হাওত্বেদকো  
অদুদা হেক্‌ তাই হাই পেম্মা,  
সে সে অদুক্‌ য়োম্‌শিল্লো।
- মৈচোন - অদুবু অসুক্‌ য়ান্‌শা মথেল্‌সিবু  
কদায়দনো লোৎ‌তোরিবা?  
হায়যু অদুদুম্‌ হান্নদুম্‌।
- থোক্ - ইয়া, অদুক্‌ লায়বা বাফম্মু  
খঙ্‌দে করিগী অপঙ্‌বী।  
য়েঙ্‌ঙু উদরা আদৈসে,  
লোইবী চীঙ্‌মায়সিগী নাপোম্‌দা,

খুদেং শানা কোল্লিবা  
তোংলপ্ নাক্‌চেপ ওইরপ্পা  
শুরুং অমা উরিসে।

- মৈচোন্ - এঃ কদায় কদায় কদায়দা?  
থোক্ - তোঃ তোঃ আদৈসে -।  
মৈচোন্ - ওঃ উরে উরে ফজত্বেদা লম্‌দম্‌সে।  
থোক্ - লেপ্পসি অসিদা হেত্কা ঐথোয়'নী  
ওসি ইনুংসিমা পাঙনবা,  
হেপ্পা খুদোং চারম্পো  
ইচা পীশক্‌ ময়াম্‌গী  
ঝাংগোন্ শঙ্‌দুম্‌ ওইথোক্‌।  
(মোংতা অমুক্‌ ঙ্‌শৈদা)  
শাবী লাও লাও চৎসি লাও  
কপ্পক্‌পা য়াম্মী কপ্পাওবা য়াম্মী  
মাঙদা থারো লাও।

(তল্‌ অরেস্বদু পায়দুনা য়াম্পা নুংশিন খুংশম্পদুনা চোং চোংদুনা  
চৎমিম্‌। বেক্‌ গ্রাউন্দসু শাবী লাও লাওগী ম্যাজিক্‌)

(৪)

মফম্ : কৈ মকোল্‌ শুরুং মনুং।

মতম্ : অয়ুঙ্কী য়েন্দা অঙন্বা, উচেঙ্‌ বায়া খোঙনরক্‌ই।

(মৈচোনবীদু নাখোজুনা তুন্মী। মকোল্‌ থোক্‌ফ্‌মদগী থোক্‌চাওনা)

থোক্‌চাও - হাই হাই তারিরনহাই মমা

হৌগৎলো কৈদৌরে মৈচোনবী।

মৈচোনবী - (তিংলি য়াংলি, হকাম চন্না)

হাইমা ওহোঙ্‌সু তঞ্জুয়ে করিনো

ওইসু ওইহমীংত্রবোইদা মমাসে —

(মোমোন্দা কেনা) হো মোই ববাও তস্‌!

থোক্‌ - হো হো অদুনি অদুনি

মমা হায়বা মহাক্‌ অদু

য়াওদনবু হৌনরহাই তাইবঙ্‌ শেস্ববো?

মপা মহাক্‌ য়াউদনদি

য়াবনিদা য়ুম্‌লিংবা,

খঙদে করিগী অপঙ্‌বী।

ইখোঙ্‌ অসি তেঙ্‌সু

ইচা মখোয়গী মপান্দি

চাখিনিদনা পুন্নি অসে।

মৈচোন্‌ - হহাইয়ো পাশিংলো!

চারনি চারনি শোয়ররোই।

সিদগীদি য়েংঙুদনা কম্‌দৌগে

ঈশিং ইচাওশুম্‌ ঈনোং কা,

ফেং ফেং লাউনা খাঙলক্‌পদা

উমং রামং নুংঙাইবা

চেন্না চোংনা শাম্‌ভম্‌

ইয়ুম্‌ ইকোন্‌ লৈররোই ।

শাগী কাঙলূপ্‌ ঐখোয়দি

হা হা কারবু লাউদৌরি

খঙ্‌দে করিগী মসিদি ?

থোক্‌ - লাকখিনি অদুইসু মতম্‌মা

থোইনা হেন্না বারন্‌,

মীওইপোক্‌রি অথোইবা

ফন্তবা ঙাক্‌ ওইফরোই

অফ-ফন্ত য়াম্‌না

তাইবঙ্‌ অসি শেস্বনি,

কাউই করিগী মসিদি ?

মৈচোন্‌ - (নোক্‌গা) আ আ অদুবুদি কুইররোইদনা

উ-রাঁ উ-রাঁ য়ৌ-য়া য়ৌ-য়া,

য়েংনরসি কুইররোই —

হো মমা মাসু ফংলনিয়ৈ পাম্‌মুবাও ! (নোক্‌মিম্‌)

থোক্‌ - হাঃ হাঃ অদুনিদনা অঙাওবী,

পুলি অসে অসুন্‌

খরা খিৎসু মনোক্‌সে  
বাদুনা ঙাক্‌ লেঙ্খা য়াবরা হাঃ?  
ঐখোয়গীসু মতম্‌ লাক্‌খিনি:  
খাঙবদা কল্প পেম্মা নঙ্  
ফম্মেন্‌ ফম্মা ফংনীংল দি  
অদুদনে, ঐনা কিবা হায়ববু!

মৈচৌন্ - এঃ করিনোনে হায়রিসিবো?  
থোক্ - (নুংঙাইতনা) ওঃ ইখোঙ্‌ ফঙ্‌ঙী তেঙ্কুবা,  
আ হায়ররৌইদা রাফম্‌সে -।

মৈচৌন্ - এঃ এঃ এগী থোক্‌চাও নাতোন্‌তুল্লবু  
পাইমা পীবুক্‌ অদুক্‌ নৌবদি  
মৈচৌন্‌বী ননাও লৈরিঙৈদা  
য়াদে য়াদে, ঐদি য়ারৌই।  
হো মোই বাবাও, পক্‌চদেয়ে বাগনো  
(মচিনা চুপ্‌-চুপ্‌)

থোক্ - আ, অঙাং মশীংগী বানিদা  
অদুদা য়াম্‌দবনদি ফৈদনা।

মৈচৌন্ - (নোঙ্ক-নোঙ্ক) ইহে খঙ্‌বীরিবৌইরে অদুদে,  
মমা ওইবা ফংদৌবা  
ঙসি হয়েংদা মঙাইরে;  
মমা ঐহাক্‌ লৈরিঙৈ  
করিগী অদুম্‌ বারুনি



- হো-ওৱাং ঐনা হায়খিবদুদি  
নতৌ য়েংগে তৌবনে ইবুংঙো।
- থোক্ - অদুবুদি নোংমৈ নোংমৈ অসুম্ অসুম্  
হেনগৎলক্লিবা মীগী মখুস্তা  
গৌৱমিঠাই মীশি নংলবা, নঙ্গী ঐগী শাগৈসে  
নহাক্ ঐহাক্ থক্‌সিদা  
হেক্ মুৎহম্বদি হৌনদে।
- মৈচোন্ - হো-মানে, অদুনে আশাজাও!  
হৌজিক্তদা খঙ্‌ঙেদনা মৈতংপা,  
(ঈশৈদা) কাইননবা উনৰুবনি  
খঙ্‌ননবা চাম্‌ৰুবনি  
থম্মোয়সিনা নহাক্‌পু  
পুন্‌সিসিগী অঙ্‌ন্বা অয়ুক্‌ অমদা।
- থোক্ - (ঈশৈদা) অদুবু অদুবু অদুবু —  
ঐহাক্‌কী ৰাখল্‌ নহাক্‌কী মিৎয়েং —  
তাইবঙ্গী শিহুদা  
মাঙ্‌ত্ৰসনু লুপ্‌ত্ৰসনু  
লেপত্ৰবা মতম্‌গী অকম্বা ঈচেল্‌সিদা ঈচেল্‌সিদা।।  
(থোঞ্জম্‌দা অমুক্‌ নোক্‌গা)  
হাঃ হাঃ নুংঙাইহৈ, নুংঙাইহৈ।  
থোক্‌চাও লমহুয় মৈতৈ মনাওসে  
নুংঙাইৱেদা ওসিদে।

- মৈচৌন্ - (নোক্‌গা হায়খিবদাইনে মৈতংপা —  
“সিনিদনা পুজি!”  
মমা ঐহাক্‌ লৈরিঙে  
নমিৎ ননাদা চোইবীন্  
হো-রাবীকুনো থম্মোয়গী থোক্‌চাও !  
থোক্তি ফনা মইহেরে হায়বু  
মশাবু লায়েংবদি হৈত্রিদনা সিদে, —  
হো-চাউগদবা বাৎলিয়ে, —  
কদায়নো নখোঙ্দু তিংথোক্‌উ  
লেক্‌থোক্‌পীগে ইরৈসিনা  
মিৎনা কুপ্পদা ফহনংগে ।
- থোক্‌ - এঃ নচীল্‌ নয়াসু শেংদনা  
অদুনা অমুক্‌ করি চোইরোম্মো থোক্‌পী ?  
(থোক্‌চাওগী মখোঙ্‌ ফাদুনা চিংথোক্‌গা)
- মৈচৌন্ - হো-তিংদা তিংথোক্‌পীয়ো  
ননাওনা হায়বদা ইষীয়ো  
নুপী ঐখোয়বসু থাজবীয়ো —  
সিদগীদি লৌরী য়ুম্‌ফম্‌,  
নুপী অঙাং কাদদি  
চুম্মা চৎলুহাই মৈতংপা  
ইৎশঃ ইৎশঃ ইৎশঃ । (মরৈনা শর্ শর্)
- থোক্‌ - এঃ অয়ো য়ো অয়ো য়োহু

- মৈচোন্ - হাই করিগী অয়োনো ?  
খরা খিং ফরবরা য়েংলোদনা ।
- থোক - (ঙক্লা) হাইমা এঃ এঃ করিনো সিদে ।  
(অনাবা মখোঙদু কাউদুনা শান্নৈ ।
- মৈচোন্ - হো লাইবানে লাইবা-লাইবা !  
মুনা শীন্বা অঙ্গুরদো  
হেকুরসে চরোং চরোং ।
- থোক - নুংশিতোম্বী ইবেম্বা,  
য়াবে, হৌজিস্তি হেকুরোই ।  
এঃ করিনো মন্মসিদে —  
ওছোক্লা হৈনদ্রে করম্বো  
করিনো সিদে, হৌনবীরা ?
- মৈচোন্ - নখোঙদু ফবদা মঙাইরি  
নতাং অমুক হৌরব্রাও ?
- থোক - ননাতোন্দু থাঙ্গলুনে  
য়েঙঙদনা পেম্বা নঙ্ ।  
ইম্ সিবু ঐনদা মহায়বরা ?  
(তল্ পুথোজুনা মনম্ নল্পগা)  
উম্ ঐখোয় তল্গী মনম্সু  
ইম্ নস্তেদা সিদি তল্নম্দি ।
- মৈচোন্ - (কোয়না শুং শুং নল্পগা)  
ইস্ অসুক নম্খীবা মনম্দি  
ঐদি মখোয় বাবানা;

উরাং হাখিবা সন্দেসগী — ।

থোক্ - (মরক্ থৎনা) হাই মসিমা ! করিনোদা নুপী;  
ইমৈ মতৎসি হেক্, কেন্‌থ্রগে;  
ওহ্‌হোক্‌পা বাবু ঙাংলেদা ।

মৈচোন্ - (নোক্‌গা) এঃ এঃ লৈরেদনা, লৈরে লৈরে ।

থোক্ - হাঃ কদায়দা করি লৈরবা ?

মৈচোন্ - (খুদোদ্বী) তোঃ তোঃ সিদৈসে-সিদা ।

থোক্ - হুঁম্‌ সোইদ্রে সোইদ্রে সিননি,  
ওহ্‌হোকা ফনা হৈনবু চিখরন্নেদা মাди ।

মৈচোন্ - মুশিল, হেক্‌ মু ওহ্‌হোক্‌সু য়াম্মেদা ।

থোক্ - ইস্‌ শিরম্‌গনিদা ঐখোয় 'নী  
মায়পাক্‌পা লৈরে শোয়ররোই,  
হাই অরাংবগী মকোন্নীনে  
থোঙবাদা পক্‌রিবা মতুশিংসে  
য়েঙঙুনে অদুক্‌ নহাক্‌সু ।

মৈচোন্ - ইস্‌ অওইবরা হায়রিসিবো !  
করন্নে অদুদি ঐহাঙ্কী  
ঙসি হয়েং খঙ্‌দ্রদা ।

থোক্ - (শাউনা) চখোহাই মসিমা,  
তাঞ্জাসিদবু করিগী  
মৈম্‌ অমুক্‌ লাংলিবা ।  
থীম্‌ থুরো কদায়নো  
তন্‌য়োম্‌ অদু পায়ম্মুনে ।

- কদায়দনো মচি'মদা  
নুমিদাংবাইরম্ ফাওবদং  
লোস্তুনা অদুক্ লেঙ্লুসি।
- মৈচোন্ - (পাখৎনা) হো লোইরে লোইরে চৎলসে।  
থোক্ - অদুগনে।  
মৈচোন্ - করিনো তাকপীয়ো।  
থোক্ - কোরৌ মৈশা অয়াক্‌পা  
বাবেগকা হায়দুনা  
তুশ্বা লাক্‌পা য়াফরোই,  
লাক্‌ও লাক্‌ও চৎলসি।  
ইমৈ অসে থৎখিবা  
লম্মন্দদি খুম্‌খিগে,  
খঙ্গনিদো মায়পাক্‌পা।
- মৈচোন্ - হো হেস্তা চেঙ্লসে  
নশ্বায়, ইশ্বায়দা হিংখিসে  
কদায়নোনে নখুৎতো  
মতুং চাম্মরক্‌ লৈরিয়ে।  
(মৈচোন্না থোক্‌চাওগী মখুং পায়দুনা চেনমিন্নখি।)  
(নোক্‌লীং ম্যুজিক্‌)

(৫)

মফম্ : কৈ মকোল্ মমাঙ

মতম্ : নুংদাংরাইরম্ ।

(কাক্ পাইরক্‌ই)

কাক্ - কাক্, কাক্, কাক্; কাক্ !

চীন্দুস্বা মতৈ মনাওনা

লারুবিখিদা ফনা হৈনা

হে কাক্ ওমোর কারুর্বা

তোম্মি তোম্মি পীতম্বোর ।

এঃ করিনো তৌরিসিদে মসিদে ।

(মায়পাক্‌পা বানা চঙ্লক্‌ই)

মায়পাক্‌পা - ওরং-ওরং-ওরং-ওরং —

মীশা চানীংভীদা; মীনু নন্নীংভীদা;

ওরং-ওরং-ওরং-ওরং ।

ইনুং চুপ্প'মা কোয়ববু

উতিল্ মিৎতাঙ্‌বীফাও হেক্‌ ফংদেদা ।

নীনী হুন্নি চৎনগদবা,

মাগী থোক্‌চাও হায়দুসু

কয়া হৈনা নাছোক্‌থে

(মোৎতৌবা) - “তৌরা নন্তে ইমৈনি;

ইমৈ নন্তে তৌরানি ।”

ওৎলৈ পাৎলৈ লৈবদা

মমৈ ফাওদি থৎখিদনা ঐহাকসু

এঃ কদোম্‌দগী তল্‌নম্নো

ইস্‌ লৈঙম্‌দেহাই করম্নো

ইমুঙ্‌দগী লাক্‌পরা ?

(ইমুঙ্‌দা চঙখি

উপু কাংথোল গ্রোং গ্রাং লাউবা

মখোল্‌ তাবদা নাথৈদুনা

লৈরম্মা কাক্‌ বিবিনা)

কাক্‌ - কাক্‌ কাক্‌ কাক্‌ কাক্‌ !  
এঃ কৈনো কৈনো অসিদে, —  
হো দাদায়াইমা মায়পাক্‌পা  
লাঞ্জিং পুরেল্‌, মথং খন্‌বাও ?

মায় - হাই -  
মীনা অসুক্‌ শাউরিঙে  
করিনোহাই কাক্‌ বিবি কারুবাী ।  
তানিংদে চৎত্রো পাইখরো ।

কাক্‌ - উপু কাংথোল্‌ শম্মাক্‌ সা  
চফ্‌ উয়ান গ্রোং- গ্রাং  
নয়ুম্‌ মথক্‌ মখা ওন্‌মৈখ্‌  
হো করিনোনে থিরিবা  
দাদা যাইমা মায়পাক্‌পাও ?

- মায় - ইয়া, মতোইনরহৈ শক্‌খীবী  
তল্‌নম্‌ ন্ম্মী খীবনি,  
নশিল্‌ করি লৈবগে?  
পাইত্রো হায়রে ওসাইনা  
অহিঙ্‌ চুপ্পা'মা চারক্তবদা  
খোয়দৌনা খোয়দৌ শাউগৎপনে  
ওসিদি কাক্‌ চাবা শোয়রোইকো
- কাক্‌ - এঃ কিজরেদা, করন্‌নো সিদে -  
তাক্‌পদদি তাক্‌পীরম্‌গে অচুম্বা -  
থোক্‌চাও লমহুয় মতৈ মনাওনা  
থোক্‌ তৌদুনা লাক্‌পীখিবা  
হো ঐগী তল্‌গী তল্‌নম্‌নে  
খিয়ু খিয়ু মাঙ্‌ফরোই  
খঙ্‌ননবা খিয়ুকো।
- মায় - ইয়া, মসিগী কার্‌ব্বীসিমন্তা মহাৎলগে  
আঁউম, - ওরং ওরং ওরং ওরং।  
(চোংশিল্লি, কাক্‌লা চেল্লি)
- কাক্‌ - এঃ এঃ মতান্নিদনা সিদে করন্‌নো -  
য়োংদা সিন্দুর পীক্‌দেদনা ঐহাক্তি  
হো চচ্‌চরে চচ্‌চরে,  
চচ্‌চরে মায়পাক্‌পা, কাক্‌ কাক্‌ (পাইত্রো)।
- মায় - (ইশিশিনা নোক্রগা) হাঃ হাঃ পাইত্রেনহাই শক্‌খীবী।



ওসিগী তাইবঙ্ অসিদা  
অপীকপা জীব, অপীকপা কাঙলুপ্ হায়সিসু  
ফনদি তোম্মা পান্নিহাই।  
মতৌ য়েংগেদা ভৌবদা  
মমৈ মনা থেক্‌ৎলা  
কয়াদা য়াঙনা পাইষবা।  
ওসি ঐগী ইমুঙ্‌দা  
নন্নিবা তল্‌গী তল্‌নম্‌সে  
মাগীনিসু মহায়রম্মী  
থোক্‌চাও মতৈ মনাওনা  
মুন্‌খিবনিসু হায়রম্মী,  
য়াইমা ঐনা ফিংবদা  
অরেম্মা অমস্তা হেক্‌ খঙ্‌হৌদেদা।  
ইয়া, খঙ্গনিদনা মৈতৎপা  
য়াইমা ঐগী খুবাস্তা  
নথায় মঙা খপ্‌কেদো।  
(শাউনা চৈগপ, চোংখংলি। চেন্‌খি।  
কদম্‌দা থোক্‌চাও থোব্‌ক্‌ই)

থোক্‌ - (কদম্‌দা মুজ্‌কুনা) ওঃ নুংশিদা! (মচীম্মা-চুপ্‌-চুপ্‌)  
পঙ্‌মম্সু পঙ্‌ঙীদকো মায়পাক্‌পা।  
নশাবু নম্মিনা ইম্মবঙ্‌ম্  
নঙ্‌গী থোঙ্‌থাঙ্‌ য়েংদুনা লেঙ্‌না ইম্মবা থোক্‌চাওনি

সিবু খঙ্‌দবা নহাক্পু  
 শিংঙী করম্‌ হায়সিগে।  
 হাই পেন্মা নঙবু তারিবা?  
 থোরক্‌লা মৈচৌষী য়ারেহাই।

মৈচোন - (হকাম্‌ চন্না) কোরৌ মৈশানা য়াক্পনে,  
 রাংলেন্‌, ঙাইহাক্‌ উইরুঙে  
 নুমিৎনা চীংয়া থাংলম্নে  
 তম্‌য়ানা কোরী চেম্‌দনা,  
 ও; মায়পাক্পদি কমদৌত্রে?

থোক্‌ - মায়পাক্পদি অরাংবা  
 থোক্‌চাও ঐগী ইহাক্‌ থক্‌  
 কারুবা মার্গী মপাউদা  
 চাক্‌ত্রবোইদা মথম্মোয়  
 নার্দনা নারায়ণ্‌, শোম্বগুম্‌  
 কোলোয় ঐগী শোন্দুনা  
 ফেরেং চৈগপ্‌ চোংলমলা  
 তকসী শোন্দুনা চংখিবা  
 খঙ্‌হৌদেহাই চাক্‌ইহাই।

মৈচোন - (নোক্‌গা) ফংলনিদনা অদুদে  
 হুরান্‌বনা অবাং কা -  
 তাম্‌বনা মখা কুম্‌ -  
 হায়বদুদা তারে হাই (নোমিম্নে)।

- থোক্ - অদুনি অদুনি কামদেদা পেম্মা,  
অপঙবগী মরল্দি অশিংবনা চাবনে।  
মায়পাক্‌পৈ ময়ুম্ নুংঙাইবা  
ওইরনি সিদৈ' থোক্‌চাওগী  
ইয়ুম্ লিংদে হায়দুনা  
নহান্ মথৈ ঙাংবদো  
নুংঙাইরবা ইয়ুম্ অমা  
ফংলেদনা হৌজিঙ্কি।  
লাইনা তম্বা থোক্‌চাওগী  
লাইনা তম্বা ইয়ুম্‌নি।
- মৈচোন্ - (নোক্‌গা) এঃ থোক্‌চাওগী থোক্‌লাই করম্বা  
করি লাইনো য়েংনীংথ্বেদা।
- থোক্ - হাই লাই হায়বা মহাঙ্কুদি  
উবা ফংবা নঙেদো  
সিনিদনা লাইনা তম্বা।  
সিদগীদিনে —।
- মৈচোন্ - হায়থবীয়ু হায়থবীয়ু।
- থোক্ - মোন্ মোন্ লাউনা নুংঙাইবা  
অরাংবা মাগী ফম্বুংসে  
তাইবঙ্ মালং ফাওদ্রিবা  
ইচা পীশক্‌শিংদুগী  
বাস্কেল্, শঙ্কুম্‌জরুরোহাই।

- মৈচোন - অমুক্ লাক্‌দি কম্‌দৌবা ?  
থোক্ - ইথৌদাংনি অদুসু  
নশিল্ লৈতে নহাকী ।  
মপা ওইবা ঐহাঙ্গা  
থোক্‌চাও হীরী কোন্দুনা,  
থোঙজিল্, ময়া অসিদা  
দাদা যাইমা থোক্‌ তৌগে  
য়েঙ্‌ডুদনা নুপী, সিনিদনা নুপা !
- মৈচোন - (নোক্‌গা) হো ইবুংঙো নাতোন্ তুম্  
মৈচোনবীগী থোক্‌চাও মৈতং  
মোদ্দং চুবদি হৈত্বেদা  
নঙ্‌গী থোক্‌কী তাহাদা  
খোঙলৈ চাবী নুজাওম্  
পুন্নি জগোয় শাজগে  
নুংঙাইরে নুংঙাইরে সিনিদনা নুপা । (চঙ্‌খি)
- থোক্ - আ- অদুনি অদুনি  
চঙ্‌লো চঙ্‌লো পোখারো ।  
(ম্যাজিকী তাহাদা থোঙ্‌জিন্ মপান্দা  
থোক্‌ থোক্‌ চিংনা উইদুনা লৈরিঙৈদা  
লমহুয় মচা পোক্‌পগী উ-বা (২)  
থোক্‌চাওদু খঙ্‌গ্‌থোক্‌ খঙ্‌না)  
ইস্‌ নুংঙাইরেদা শরীসো,

হাঃ হাঃ অদুনিদনা মৈচৌষী  
হিংনবা পোৎনা তাঙ্‌বদা  
শাগৈ চাউগদৌরেহাই কুম্‌শিদি।

মৈচোন্ - (মনুংদগী) ইস্ঃ থোক্‌কপদা মঙাইরিঙে  
অসুক্ লাঙবা অঙাংশিংসিবো  
ঐবু হৈনদৌরিব্রাও  
হো তৌরিসিবু করিনো?

থোক্ - এঃ এঃ হায়হৈদেনে মৈচোন্  
তাইবঙ্গী শিষ্টানি, মপুগী য়াথংনি  
নঙনা ঐনা কক্‌ফরোই।  
অচান্ মীরায় নাইদনা  
য়োক্‌কদবনি ইচাশিং  
লাবা অমোম্ খায়ফরোই  
নাওকোনবীয়ু নীংখিনা। (চঙ্লুরগা অমুক্)  
ইস্ মশীংদি (মীশিংদি) য়াট্‌মৈ হাই  
নুংঙাইরেদা থোক্‌চাও ঐ  
মপা ওইবা ফংজরে।  
ওইরেদনা নহাকসু  
মমা হায়বদো ঙসিঁদে।  
মমা-মপা ওইরবা,  
মচাগী মায়থোঙ্ উরবা  
ঐখোয়দগী হেষ্‌বু  
তাইবঙ্‌সিদা কনা লৈ?

আ-মপুগী খৌদাং পাঙনবা  
তাল্লরিবা তাইবঙনা  
মসিনিনে মৈচোনবী।  
চারো চারো তল্ অদু  
বাররিনি পোখারো,  
অদুক্ য়েংখিগে মায়পাক্‌পা  
(অমুক্ উইখদুনা ফন্নিঙৈদা মৈচোনগী অজাং কপ্পী)  
মৈচোন - এঃ ইমুঙগী লান্‌গা যাউদমথৈ  
হাইমা করিনো তৌবীরিসিবো!  
মাঙ্‌জরেদনা ঐহাক্তি  
অরাংবা লাক্‌বদি নম্‌ব্রিনিনে লুসম্‌দা  
হো মখোয় বাবা মৈতৎপাও  
হোকনাগী মঙ্‌লামো?  
থোক্ - হীঃ করিনো চাক্‌ ঙা, চাক্‌ ঙা!  
(লুশম্‌ পায়দুনা নীক্‌পদা ঋঙপ্ৰেক্‌ ঋঙ্‌ঙী থোক্‌চাও)

- লাইট ওফ -

(৬)

মফম্ : মায়পাক্পগী মকোল্ মমাঙ্।

মতম্ : নুংদাং নোংঙান্নমদাই।

(শুরুংগী ফক্কাংনা খন্থিদুনা মায়পাক্পগা থোচ্চাওগা উনবদি  
ফংদে। মায়পাক্পদু শজী অশিব'মা চিংদুনা লাক্ই)

মায়পাক্পা - মীশা চানীংঙীদা মীনু নম্নীংঙীদা

থোচ্চাও চানীংঙী থোচ্চাও চানীংঙী।

(সুং-সুং নল্লগা) ইস্ তলগী তল্‌নম্ নুংশিবা

ঙরাংদগী কোকত্রিহাই।

থোচ্চাও হায়বা চীছিবা

নায়ৈদুনবু লৈরব্রা

খঙ্গনিদো ঙসিদি

মায়পাক্পা ইতিক্ খঙ্‌হন্‌গে

ঙরং ঙরং ঙরং ঙরং আউম্।

(থোচ্চাওদু কিনা মানা থাঙ্গৎতুনা

তারস্বদগী মঙক্ নোমদুনা)

থোক্ - (লোল্লপ্পা) হাই হাই তারিবরা মৈচৌষী,

হাই, মমা নঙবুনিনে তুল্লিব্রাও?

মৈচোন্ - (ফিংনা) এঃ কদায়দগী তুম্ যাদোইবা!

অহীঙ্ চুপ্পা শুরু শুরু

নৈবদদা মথোয় মরি মঙানা

ইপুম্ থীংলে ইশাসে –  
চাউবা ঙাইবা বাদৌরিদা  
নিংঙাই ফন্তবা নচাশিংসে ।

থোক্ - ইহে, মীনা অমা হায়রগা  
মানা অমা মখুম্বী ।  
যৌরক্লেনে অরাংবা মায়পাক্‌পা,  
লাংলক্‌নু খঙলেদনা  
ঙরাং ঐনা হায়বদো,  
চিখবা যাদে অমত্তা  
মতাং চানা ফুধৌকো  
নচাশিংদো কপ্পবা ।  
নাভসনু বারুন্  
থবায় তরেং কপ্পিকো ।

মৈচোন্ - খরা তপ্পা ঙাংঙুবা  
তারম্মদি কম্‌দৌনি ?

থোক্ - তানীংলগা তাসনু  
কৈনবু লম্‌হুয়গী মরোল্ খঙ্‌বরা হা ?

মৈচোন্ - ইস পাক্সল্ অসে খজিস্তং  
কল্লম্মবদি খঙ্‌লম্‌গদবনি, চাক্‌ইদা

থোক্ - ইহে চাক্‌পা চাক্সবা ঙাইখোইহে  
এঃ লোম্মিবা চোইরোম্মে তাসি হাই ।  
(কৈনা ঙরং ঙরং ঙরং ঙংলিঙৈদা ছেং ছেং



- লম্‌হুয় মচাশিংনা উ-রাঁ (২) ইঃ ইঃ (২),  
অমুক্‌ লেম্নিঙৈদা)
- মায় - আঁউম্‌ কনা কনানোহৈ!  
(থোক্‌চাও খংঙী)  
মোংবা ইরান্দা নয়ুম্‌, সা  
নুংঙাই যাইবী মরাং হৌ  
কয়া নুংঙাইনা পান্নিবা?  
ইয়া, নরীল্‌ ফবা কনানো হাই  
হুয়কপ্পা ? চীংশাংলা ? খেন্দেরা ?  
চাইরেপ্পা ? চায়নসি-হায় থোক্‌ক্‌উ।  
(অঙাংশিংদু অমুক্‌ কপ্পক্‌পদা মখোল্‌ ওন্দুনা)
- থোক্‌ - (খৌদেম্‌দুনা) হাই হাই নুপী নঙ্‌বু করিনো ?  
অঙাংশিংদুবু অদুনা  
করি থৌগী কপ্পনো থেম্‌দুনা অদুক্‌  
মমা ওইবী নহালা।
- মৈচোন - করিনোদা অথৌবা !  
হো নিংঙাই ফন্তবা নচাশিংসে --  
চাগেকা থক্‌কেগা করিনো। (অঙাং কপ্পক্‌ই)
- থোক্‌ - মরম্‌দি ইহায় হেক্‌ হায়দে  
ইনুং মমৈসিদবু করিবু চাগে হায়রিবা ?  
করিনো অদুক্‌ পীজৌ হাই।  
বাংহন্দেনা করিসু

মহোয়দমক্ ঐহাৰা ।

মৈচোন্ - হো ইবুংঙো পাক্সনবাও,  
 নিংঙাই ফন্তবা নচামথৈসে  
 কৈ চানেয়ে কৈ, কৈমক্সু কৈজাও  
 থেস্বা লাক্পা ওম্‌দেদা  
 ওছোৰা বাদৌরিকো মথোয়সে ।  
 শামু লৈরৌ ময়াম্সিসু,  
 শুজা নম্লে হায়দুনা  
 চাও যাদে অমন্তা

থোক্ - এঃ থীদা, অদুগীবু কপ্পিবা  
 ওরাংদা ফারক্পা কৈজাওদো  
 ওফক্ ফক্লে হায়বদাই  
 লৌথৌদনা শগাইদৈদো  
 পীজৌ পীজৌ ইচাশিং  
 মহোয়দমক্ ফাববো, চাজসনু ।

মৈচোন্ - কং মরৈমন্তা হেক্ পোক্‌ইদা,  
 ওছোৰা থীন্তবা লাইবক্কী  
 দুনিয়াদা অনী শুরম্মোই  
 ইনুং মমৈসিদবু কৈ অতেক্পা নৎত্রদি  
 চারোই হায়রিয়ে ফন্তেদা ।  
 হয়েং ইনুং ওল্লগা  
 মকোন্ মকোন্দা নাখোক্কিঙৈ  
 (মায়পাকপা খংঙী

- শজী থাদৈ, কিবনা নীক্ই মশাদু)  
চঙ্‌মেৎ মেৎকে হায়বসু  
য়াদে করিনো অমস্তা।  
হো মখোয় ববাবু  
অস্বাই ফাওবদং য়েংবিরুগে হায়বরাও ?
- মায় - (পাখৎনা) হীঃ করিনো করিনো  
করস্বা জীব ওইরিগবা  
ঙমু, ঙ্‌ত্রা, পোরোম্‌গী  
লৈরৌ, ঙাফক্সু নস্তবা,  
শামুনা লৈরৌ শারবা  
কৈরেন্ন ঙাফক্স ফক্সবা।  
ইকোন্দগী চঙ্‌মেৎ-মেৎ (থক্ থক্ নীক্ই)  
কাইদাসিদবু ইকোন্দা  
তুম্‌গনি কনানা নীংঙাইদনা।
- থোক্ - হাই হাই ইচা-শা কপ্‌কনু  
য়েনখা পাউদাবা, শাইজিন্ পোম্লিদা  
লৈরক্ সার্থেঁবা, খোংবাল লাম্মুস্বা  
লম্মোন্‌বা কৈনাও শক্‌থীবা  
লৈব্রা অদুক্ য়েংলুগে হাই।  
হাই নুপী, কদায়নোনে পাফেইদো  
খরা অদুক, লাম্মকউ  
ইচাশিংগী মায়পাক্‌পা চম্মুগে।
- মৈচোন্ - হো সিদা লৈরে পায়বীরো।

- থোক্ - আ কদায় কদায়  
ইস্ নল্লিবা কৈনম্‌সিদে -  
কৈ ঙাফকী কৈনম্‌সু নন্তে, -  
সিননিদনা, ইচাশিংনা কল্পদি।  
অতেক্‌পগা লৈবরা  
য়েংলুখিগে অস্বাইফাও।
- মৈচোন্ - হো ঙাইবিখো ও অমুক্তা।
- থোক্ - করিনোনে ফরক্তা অমুক্।
- মৈচোন্ - হো ফরক্ নন্তেয়ে,  
আ মায়পাক্‌পা হায়বরা  
দাদা য়াইমা হায়বরা  
করি হায়য়ে কৈনাও মা  
হেক্ হেক্ লাক্‌ই হায় অতোম্বনা  
অদুনে চাগে হায়রিবা। (কৈনা কিবা উৎলি)
- থোক্ - হো হো অদুক্ য়েংলুখিগে  
লীচৈ মরুদুনা কদায়দনোনে ঐবো।
- মায় - (ফীংনা) হীঃ করি বানো বাতাসিদে -  
পাফোইনবু কৈ চপ্পবা  
আ যৌশ্বেনা করম্মো!  
ইস্ লীচৈ মরুদুদি চাউরম্মনিহাই।  
দাদা য়াইমা নিংথোল্ মাঙ্‌দ্রিঙে  
মফম্‌ অসি থাদোঙ্কুনা

- চেন্নগেদাহাই অরাংবা  
শজীগকা চানীংদ্রে  
লৌজহৌরো স্বা। (হন্না য়েংবদা তুশিল্লগা  
অমুক্ কন্না চেন্খি। থোক্‌চাওনা কিনা চেপথবা)
- থোক্ - (মঙক্ নোন্নাগা) আঃ নুংশিদা অরাংবা,  
উনররোইদো মতুংদা অমুক্  
নহনফম্‌দা হন্নাহাই  
নতেফম্‌দা তেরো হাই।  
নঙ্ ঐ অমুক্ হন্না উনফদেকো সিদৈদি  
চংলো চংলো গুরুগী য়াথংনি।  
হাঃ হাঃ নুংঙাইহৈ সিনিদনা নুপী!
- মৈচোন্ - (নোন্নাগা) হোঃ অদুনিদনা নুপা।  
ঝাংলেঙ্গিদগী হেন্না নুংঙাইবা অম'মুক্
- থোক্ - ফংলরোই ফংলরোই  
পুন্সিসিদা ফংলরোই।
- মৈচোন্ - (নোন্না) শজীগকা চানীংদ্রে  
লৌজহৌরো স্বাঃ -
- থোক্ - (নোন্না) মমিৎ মনা চপ্ য়ুং  
মমৈ ফীরাল্ শাখিবা -
- মৈচোন্ - য়েঙুচোবা অদু দুম্  
শজীগকা লৈ-লাকপ্‌রা?  
ওহঃ পঙ্‌মন্সু পঙ্‌ঙীদা,

মৈচোনবীগী থোক্চাও মৈতংপাও?

হৌজিক্ ফাওবা কিরিমাল্পেনে (নোক্ই)

থোক্ - হাই করিনো হাই মসিমা

তরা লাক্লে তরা পা,

চাম্মা লাক্লে চাম্মা পা,

পাম্মা কৈরেল্ মহাক্‌পু

কিরোইদৌববু কনানো?

মৈচোন্ - (নোকা) হো ঙসাইরাইগী কাইদাদুদা

লিংজেম্মা মতা ফখিবদুদা

হায়রুবগী বানিদা নাতোন্ তুম্। (নোকমিম্নৈ)

থোক্ - আ আ করি কোই মদুবু?

খঙলিরোইনে মদুদি।

মৈচোন্ - এঃ এঃ অদুদি করি কোই কদর মপী?

থোক্ - “নুপী মমাঙ্‌দা পাম্মোম্ তিংবা”

য়াইবী থবায়সে খুবাস্তা হাপ্

ইচাশিংগী নহাক্‌কী,

ইপাম্মোম্‌সে তিংলম্‌দবা,

হ-ই নুংঙাইরম্‌গনিহাই পেম্মা

দাদা যাইমগী খুবাস্তা

চঙ্‌না লাইরৈবাক্ যৌরম্‌গনিহাই।

(নোকমিম্নৈ, লৈথোঙ্কুনা

য়েংবদা শজী অশিবা উবদা)

- হাঃ হাঃ অচুম্‌দি হায়রম্মী হাই,  
লৈরেদনা শজী অচৌব'মা  
হাই থোরক্‌উ লাওনে মৈচোন'বী  
ইথম্‌না চিংবসু ওল্লোইদৌরি লাও হাইমি।
- মৈচোন - ইস্ ওল্লোরসু চাউরেদা ! (মচাশিং কপ্পি)  
মৈনিং কুম্‌কা লায়রিদা  
হো মোই বাবা, মোই বাবা?
- থোক্ - ইয়া, মখোঙ্‌দু পায়য়ু হায়রগা।
- মৈচোন - অসুক্‌ নুংঙাইবা নুমিৎসিদা  
ইচাশিংসু লাংঙেমি,  
ইস্ তরেৎনি চফ্‌ম্‌দি লৈরেকো —  
চিংলসে চিংলসে; সোম্‌দা সোম্‌দা।
- থোক্ - হোঃ হোঃ পায়য়ু পায়য়ু  
(মচাশিংনা উ'রাঁ উ রাঁ )  
হ-ই সিনিদনা ইচাশা
- ঈশৈদা - হরাউরো নুংঙাইরো (২)  
নমা মৈচোন'বীগী থোক্‌চাও  
মৈতৎ ঐগী লাংদবু  
ধুররে হাই শজী।। হরাওরো। + + +
- মৈচোন - নুংঙাইরে হরাওরে  
নুংঙাইবা মপাল্‌ শারেদা  
হরাওবা ময়োল্‌ চোংলে হাই। নুংঙাইরে। + + +

৫৪/ মৈচৌষীগী থোকচাও মৈতং

থোক+মৈ - সিনিহাই ইচাশা খঙহৌরো  
লৌশিংনা শামু ফারে (২)  
হো হায়ো হৈ হা + + + +।  
(মচাশিংনা কপ্লি মকোন্দা শজী চিংশিন্থি)

- লাইট ওফ -



(৭)

মফম্ : থোক্‌চাওগী মকোল্‌ মমাঙ্

মতম্ : নুংখিল্

(লমহুয় মচাশিংদু খরা চাউরে। খরনা মমাগা লারুদুনা শান্নরিঙৈদা  
খরনা অনেস্বা উশাদা কাদুনা শান্নৈ। থোক্‌চাওনা মচি অমদা উইদুনা  
লৈরিঙৈদা)

লমহুয় মচা অমা অনীনা (উশা নোম্‌গা)

উ বাঁ, উ-বাঁ নোম্‌ নোম্‌ শগাই তোং

চানবা লৈতে তখেন্‌ থাঙ্ (২)।

(থোক্‌চাও খঙঙী মখুং অনীনা মনা মেন্দুনা  
খঙঙী, অমুক্‌ হম্মা তারক্‌পদা)

থোক্‌ - (খঙলাওদা) হাই, মমা, মৈচোনবী!

(ময়ান্না চপ্‌ লেপ্পা ওঙ্কুনা য়েঙঙী।)

মৈচোন্‌ - (কেনা) হাইমা, ইঙক্‌পু ওঙ্কুরে ঐহাঙ্কি,

ইচাশিংসিগী মমাঙদা,

মখোয় বাবাই কাইদাদুবো

করি খুৎকৌ হায়দুনো?

থোক্‌ - ইয়া, করি কাইদা?

মৈচোন্‌ - হাইমা, কিজরেদা

হো কাইদা নৎত্রিবো অদুবো!

থোক্‌ - (শাউনা) মমা নহাক্‌ য়াওনা য়াওনা

থোক্‌চাও ঐহাক্‌ লৈরিঙৈ

ঐনা পোকপা ইচাশিং  
করি থৌগী অদুন্না  
লাঙহ্নবনো হাই ইমাঙদা.  
মহোয়দমক্ ঐহাক্সা  
হোৎনদবা করি লৈ?

মৈচোন্ - (নোক্সগা) হ হায়া! অদুগী ওইনে মৈতংপা  
নৌজরিবা ইচাশিংসে -  
চাননবা চীন্দবু ত্রাবকত্রবা অঙাংশিংগী.  
হৌনশানে - হে হৌনশা।  
চাবা শেংপা খক্তনা  
হিংবা যাব্রা হৌজিকপো?  
চোংদ্রিঙে তাভম্ য়েংহৌদবা  
হো নঙ্গী ঐগী ইরাননে।  
শেল্লহৌদবা মিৎকুপ্তা  
অরেং অরেং পুথবদনি  
শিদগী হেনবা বাৎলিদা -  
সিসু পুঙ্গিনে পুঙ্গি,  
হায়খিবদাইনে অদুঙে  
ওছোক্রা থুনা কাউত্রোদা।

থোক্ - এঃ এঃ নচা নাওরোল্ অমদা  
হ্নু মাঈল্লি কারে হাই (মচাশিং চেন্থি)  
মৈচোন্ - হাঃ আঃ নতৌদুদা চেনত্রোদনা ইচাশিং

হায়দে হায়নি হায়বীগে — ।

থোক্ - ওঃ তাকপীমু করিনো ইবেনপোক্ ।

মৈচোন্ - সিদগীদি —

ইচাশিংগী থকসি-খাশী

চাওখৎপা, চাওথবা, পুন্নমক্

মমা মপা ওইরবা

ঐখোয়গী খুস্তা লৈরবনে

নীজগে মসিতদি

কাউনগুম্বেবা, মোই বাবা কো ।

থোক্ - (হরাওনা) হো হো অদুন্না ওসাইনা হায়রদি

কয়াদা হরাওরে পুৰ্গীংসে

আঃ আঃ অদুনিদনা অফবী মমা ।

(অরান্নগী খোঞ্জেন্দা নাকক্পনা 'গৌ গৌ'

মচাশিংনা উ-ৰা (২) অনীদু পাখৎলি)

মৈচোন্ - হাই হাই শিরিনিনে নখোয়বো

কদায়দনোনে ইচাশা! (উ-ৰা-গৌ-গৌ)

মোই বাবা ইচাশিংসিবু শিরনেমি

হো চেন্নক্ও চেন্নক্ও সোম্দা (২)

(উ-ৰা উ-ৰী গৌ গৌ নুংশাম্বর থবেৎ থবেৎ

হোন্দুনা লমহুয় মচাশিংদু নাকক্পনা

তান্নক্ই অমগ্ অমগা কদম্দা)

থোক্ - ইয়া হাই হাই ইকায়দবা,

শাগৈগী মৈতাল্ অশিবা  
নশাগী রাখল্ লীংদবা,  
মপুনা থৌরগা চৎপা-হাই হুয়।  
করি নতীক্ লৈদুনা  
মনীং তম্মা হিংজবা  
ইচাশিং ফাগে তেম্‌শিংলি  
লাউ লাউ চঙলক্‌উ  
নতিক্‌ অদুক্‌ লৈরদি  
চায়নসি হাই হনগনু।  
(মচাশিংদা গৌ গৌ খোংলুরগা)

নাকক্‌পা - এঃ করিনোহাই থোক্‌চাও থোক্‌  
বাগী রাখোঙ্‌ থিদুনা  
লংলা লংজিন্‌ কাঙ্নসি  
খুনুনা 'থোঙ্‌দা কল্লে হাই  
উরাও থরাওবনদি থোক্‌চাও  
কান্নরোইদা করিসু  
পারী পুরী থিদুনা  
মীবু পীবন্‌ পাবস্থা  
মাঙ্‌জবা নস্তনা তোংলোইদা মৈতং।

থোক্‌ - অচ্চা চা, মতোয়নরহৈ  
হাই ইকায়দবা নাকক্‌পা,  
ফিমন্‌ খুন্না; চাক্লেম্‌ চা

নঙ্গুস্বনসু ঐঙোন্দা  
করি নতীক্ লৈদুনা  
পাউতাক্ পীবা শারিবা  
মীনাই মচা শক্খীব।

নাকক্ - এঃ অদু হায়রদি মৈতংপা,  
ঐহাক্পুদি মফরি  
নিংথৌ কস্বা য়াওবনি  
নিংথৌ শেস্বা য়াওদেহাই।  
নতীক্ নঙুনা নঙল্ হাপ্  
করিগী চায়াম্ পোক্কুরি  
ঙল্লোইদৌবা লৈরদি  
শেস্বা শাবা নচাশিং।

থোক্ - ঐহাক্জবু শোয়খিবনিদনা হা,  
নমৈ-ননা কক্পফাও  
শাউদবা অপঙ্ৰা না-মৈকক্  
শিংগদবা বাৎলিদা অতো-নঙ্ -।

মৈচোন - (মরক্ থৎনা) হো বাদো ওম্বরে করিনো  
তাৰা য়াদ্ৰে ঐখোয়দি।  
মীনা ইচা পোক্পবু পোক্কীংলগা পোক্কনি  
পোক্কীংদ্রগা তোক্কনি  
হো ঐখোয়দি মপুনে মপু  
নশীল্ লৈতে মীনাইগী

- নবা লৌদে অপঙ্গী  
থোক্ - মীচঙ্ কল্পগা লোইরবা,  
মশীংতদা চৎনরবা  
পুঙ্গিগী লান্ফম্ অসিদা  
ইনীং তম্, ইখা তৌ  
নুংঙাইনা হিংবা পান্নদি  
মীশিং যাম্দবা যাদবনে  
পঙলিহাই ইনাওদি পঙলিদা।
- মৈচোন্ - ভোৎ লেপ্পা ঙ্মব  
মস্ত্রী ওইবা ফৎনবা  
সিট্ মশীং হেপ্পা লৌনবা-তস্। (খুৎকাপ্পী)
- নাকক্ - এঃ হায়নরেদা অনীসে —  
সক্চরো অঙস্বা ঙসিদি  
অদুগনে, মতুংসিদা করিঙস্বা  
নচা-নশু লম্ হেনবা,  
ঙানু মচা লাক্পা লাক্পা  
ফন্তে হায়জানু নাকক্পা।
- থোক্ - হো অদুনিদনা,  
যৌরো যৌরো নাকক্পা  
মতুংনা মতুংগী হায়দুনি।  
করি নস্তবদা ঐখোয়নী  
ইমু-নাইমু তানবা  
করিনো ঐখোয়গী তোংজবা (নুপীদা মিৎয়েং)

- মৈচৌন্ - ইহে ঙাইখোনহৈ নাক্‌কপা  
নঙক্তা ফারিবা নীংখিবা পেটিদা  
য়াল্লিবা ফজবা হাইখু-শো  
করিগীনো হায়রন্মু অদুতং  
নমৈ ননাগা কক্‌পীরে  
ওছোঝা পক্‌চত্বে ইনাওদি।
- নাকক্ - ঐগী ঙকী লৈতেংসে  
য়াম্‌ত্বেদা মরম্‌ ইতৈমা
- থোক্ - আ আ, হায়য়ু তাগেনে অদুদুম্
- নাকক্ - ইপু নীংবদা ঐগুস্বা  
লৈতেদো কনা তাইবঙ্‌দা  
হুরান্‌বা পাম্‌বসু ঐ  
ঙানু য়েন্‌ শঙ্‌বসু ঐ  
ষণশেন্‌ ষণঙাক্তসু ঐ,  
য়াওই অঙাংশিং শাম্‌বফাও  
লেপ্তেদো ননাওগী ইথৌসে  
পুন্সিসিদা মীকুপ্‌ অমফাও।  
ইথৌদা পুন্সীং চঙ্‌বগী  
নুংশিদুনা পীবা মনানে।  
অদুনা বাবিদে চানবৈসু  
নোংমগী চাক্‌ পুখম্‌ অনীনী  
অশাংবা ইরৈসিনা শর। (ময়াম্‌ নোক্‌ই)
- মৈচৌন্ - নুংজই হাই নবা তাবদী

পুল্লিগী খোঙথাঙ খুদিংদা

ইথৌ অমা থম্‌দনবু

নুংঙাইন্ম হিংবা য়াৱা হা ?

অদুবু ঐখোয়দি নাকক্‌পা

নীংতম্বা লৈতবা মফম্‌দদি

হিংজনীংদেকো পুল্লিসে ।

থোক্ - হোইদা, হুয় লম্‌হুয় অমত্তনি  
 অমনা মীরক্তা লৈবনি - য়ুম্‌হুয় ।  
 অমনা লম্‌ক্তা লৈবনি - লম্‌হুয় ।  
 থৱায় পান্‌বা কাঙলুপকী  
 অমত্তা ওইবা মশেম্মি ।  
 থেম্‌দে করিসু অমত্তা  
 কোন্‌সি লাওনে চাম্‌সি,  
 অদুঙৈগী নঙ্‌গী ঐগী  
 মরী মতাগী নীংতম্বা;  
 হঞ্জিন্নসি লাওনে নাকক্‌পা ।

নাকক্ - অ আ চুম্বীনহাই পাথৌ লৌশিংবা,  
 অদুঙৈগী নঙ্‌ ঐদো  
 কাউনরসিকো ওসিদৈ  
 লাও লাও কোন্‌সি লাও

(থোক্‌চাওগা নাকক্‌পগা কোন্‌মৈ । থোক্‌চাওগী ইঙ্গিং ফংবদা  
 মৈচৌন্‌বী মমা মচা ময়াম্‌ উ-রাঁ (২) হায়দুনা নাকক্‌পবু কোইশিন্নি ।)

নাকক্ - ‘গৌ গৌ গৌ’ (লম্‌হুয় ময়ান্না চীক্‌ক্‌পদা)



- অয়ো ইমা, অয়ো ইমা;  
ঐ শিরে; ঐ শিরে আ-আ - । (শিরে)
- থোক্ - হাঃ হাঃ করি থোক্‌ নাক্‌পা  
তান্নখোদনা ইচাদা হাঃ হাঃ -  
হাই হাই ইচাশা খঙ্‌হৌরো  
লিংজেন্দা মান্নসি অপুন্বনা পান্নল্‌নি  
ফারেহাই হন্দক্সু নাক্‌পা  
লৌশিংনা শামু ফারে (২)  
নুংঙাইরেহাই ইচাশা  
হরাওরো নুংঙাইরো ।  
( অশিবা নাক্‌পগী অকৌইবদা কোইনা  
লৈদুনা থাবল্‌ চোংনরক্‌ই )
- মৈচোন্ - হরাওরেদা নুংঙাইরে  
সিনিহাই ইচা-শা খঙ্‌হৌরো  
মৈচোন্বীগী থোক্‌চাও;  
নপা মৈতৎকী লাংদবু  
থুররে হাই নাক্‌পা;  
লৌশিংনা শামু ফারে (২)
- থোক্ - ইয়া, খুম্মুদনা নখোয়সু ইচাশা
- মমা মচা ময়াম্ - হরাওরেদা নুংঙাইরে  
হরাওবা ময়োন্‌ চোংলেদা  
নুংঙাইবা মপাল্‌ শারে হাই

- থোক - অ আ য়ারে য়ারে লেপ্সি  
নাককপগী মপু লাক্সবদি।  
হরাওবা মপাল্ কেন্থিনি  
মহৈদদি লোক্সিহাই  
ইহে - পায়য়নে নখোয়বো মখোঙ্দো।
- ময়াম্ - উ-রাঁ উ-রাঁ হো হায়ো হৈ হা ... ..।।  
(অসুন্না ময়াম্ চঙ্দুনা লাউর লাউরদুনা  
নাককপদু মকোন্ মনুংদা চিংশিন্থি।)

- লাইট ওফ -

লোহিরবা





## অইবগী ফোঙ্গদবা লাইরিকশিং

- ১। কুন্তী কৰ্ণ (খণ্ড কাব্য)
  - ২। থাংলুংবা খোঙখাঙ (ড্রামা, *All India Radio Drama Competition* দা ২ শুবা মনা ফংথ্রবা)
  - ৩। হুগী অমৃত (ড্রামা *AIR; Imphal* না শামবীথ্রবা)
  - ৪। ব্রহ্মলোক মালেন্সৈমা থারৈমা -Do-
  - ৫। শ্রী শ্রীগোবিন্দগী শরীক্ মখোল্ (ড্রামা)
  - ৬। ককা মচা (ড্রামা)
  - ৭। ঐগাঙাংগী চক্ৰবিহুদা য়েমখংকী মজাইবেম্মা মিশ্ (ড্রামা)
  - ৮। অমমোক্তা অঙানবা (মমিগী কুন্সৈ, ফিচর)
  - ৯। অদুইঙগী য়াউশঙ -Do-
  - ১০। লিলা ইবগী ইমুং (ড্রামা, *AIR Imphal* না শামবীথ্রবা)
- অসিনচিবা



য়েংগদবা :- কনাগুদনা লাইলিক্ অসিবু লিলা ওইনা পুখোক্পীনীংলবদি  
মাঙজোননা অইবদগী অয়াবা দৌবীগদবনি।